

இந்தியாவில் நம்பர் - ஒன் மாநிலமாக தமிழ்நாடு திகழக் காரணம்; தி.மு.க. ஆட்சி அமைக்கும் போதெல்லாம் மக்களின் தேவைகளைப் பார்த்துப் பார்த்து நிறைவேற்றி வருவதுதான்!

சென்னை, மே.15-

சென்னை மற்றும் புறநகர் பகுதிகளில் குடியிருக்கும் மக்களுக்குப் பட்டா கிடைப்பதில் இருந்த சிரமங்களை நீக்கி, பட்டா வழங்கிட முதலமைச்சர் மு.க.ஸ்டாலின் அவர்கள் உத்தரவிட்டதன் பேரில், ஓராண்டுக்குள் 1.38 இடைச் பட்டாக்களை திராவிட மாடல் அரசு வழங்கி இருக்கிறது.

இதன் தொடர்ச்சியாக, சென்னை, திருவொற்றியூரில் நடைபெற்ற அரசு விழாவில் துணை முதலமைச்சர் உதயநிதி ஸ்டாலின் அவர்கள் கலந்து கொண்டு, கத்திவாக்கத்தைச் சேர்ந்த 1,500 பயனாளிகளுக்கு வீட்டுமனை பட்டாக்களை திராவிட மாடல் அரசு வழங்கி இருக்கிறது.

அப்போது அவர், 'உண்ண உணவு - உடுத்த உடை - இந்த வரிசையில் 'இருக்க இடம்' எனும் அடிப்படைத் தேவையை மட்டுமின்றி, அந்த இடத்துக்கான மக்களின் சட்டப்பூர்வ உரிமைகளையும் நம்முடைய கழக அரசு நிறைநாடி வருகிறது. மேலும், இப்பகுதி மக்களுக்காக 18 ஆயிரம் பட்டாக்களைத் தயார் செய்யும் பணி நடைபெற்று வரும் நிலையில், விரைவில் அவற்றையெல்லாம் வழங்கிடுவோம் என்றும் குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய உரை வருமாறு:

இன்று திருவொற்றியூர் தொகுதி, கத்திவாக்கத்தில் 1,500 பேருக்குப் பட்டா வழங்குவதன் மூலம், இந்த நிகழ்ச்சியில் உங்களை எல்லாம் சந்திப்பதில் மிகுந்த மகிழ்ச்சி அடைகிறேன். இந்த கத்திவாக்கம் பகுதிக்கு, நான் பலமுறை வருகை தந்துள்ளேன். சென்ற வருடம் கூட ஃபெய்க்கால் புயல் வந்தபோது, கத்திவாக்கத்திற்கு வந்து, உங்களுடன் சேர்ந்து நிவாரணப் பணிகளை மேற்கொண்டோம்.

திராவிட முன்னேற்றக் கழக அரசைப் பொறுத்தவரைக்கும், எப்போதும் சொல்வதைச் செய்கின்ற அரசு நம் அரசு. முத்தமிழறிஞர் டாக்டர் கலைஞர் அவர்கள் எப்போதுமே மக்களுக்காக, 'சொல்வதைச் செய்வோம், செய்வதைத்தான் சொல்வோம்' என்று சொல்வார். ஆனால், நம் முதலமைச்சர் அவர்கள் சொன்னதை மட்டுமல்ல, சொல்லாததையும் செய்து சாதனை படைத்து வருகிறார்.

வாக்குறுதி கொடுத்தார்

அந்த வகையில்தான் கடந்த மக்களவைத் தேர்தலின்போது, 'சென்னையின் பல ஆண்டுகளாக பட்டா இல்லாமல் இருக்கின்ற மக்களுக்குப் பட்டா கொடுப்போம்' என்று நம் முதலமைச்சர் அவர்கள் வாக்குறுதி கொடுத்தார்கள். அதற்காக நம் மாண்புமிகு வருவாய்த்துறை அமைச்சர் அவர்களின் தலைமையில், ஒரு குழுவையும் நியமித்தார்கள். அந்தக் குழு இரவு, பகல் பாராமல் பல்வேறு பகுதிகளில் ஆய்வுசெய்து, இன்று ஒவ்வொரு பகுதியிலும் உள்ள பிரச்சினைகளுக்குத் தீர்வுகளை ஏற்படுத்தி, பட்டா கொடுக்க ஏற்பாடு செய்துள்ளது. அதன் அடிப்படையில் தான் சென்ற ஜூன் மாதம் மாதவரத்தில் கிட்டத்தட்ட 2 ஆயிரத்து 200 பேருக்கு, நாளை நேரில் சென்று பட்டாக்களை வழங்கிசேன்.

1,500 வீட்டுமனை பட்டாக்கள்

அடுத்து சோழிங்கநல்லூர் தொகுதியில் 2,000 பேருக்குப் பட்டாக்களைக் கொடுத்தோம். இந்த திருவொற்றியூர் தொகுதியிலும் கடந்த செப்டம்பர் மாதம் 2 ஆயிரத்து 120 பேருக்கு வீட்டுமனைப் பட்டாக்களைக் கொடுத்திருக்கிறோம். அதைத் தொடர்ந்து சென்னையின் பல்வேறு பகுதிகளுக்குச் சென்று பட்டாக்களை வழங்கியிருக்கிறோம். இன்னும் பெருமையாகச் சொல்ல வேண்டும் என்றால், சென்னை மற்றும் புறநகர் பகுதிகளில் நான் மற்றும் நம்முடைய சட்டமன்ற

திருவொற்றியூர் அரசு விழாவில் 1,500 பயனாளிகளுக்கு பட்டாக்கள் வழங்கி துணை முதலமைச்சர் உதயநிதி ஸ்டாலின் பெருமிதம்!



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (13.5.2025) சென்னை, திருவொற்றியூரில் நடைபெற்ற அரசு விழாவில் 1,500 பயனாளிகளுக்கு வீட்டு மனைப் பட்டாக்களை வழங்கினார். இந்நிகழ்ச்சியில் வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர் டாக்டர் கலாநிதி வீராசாமி, சட்டமன்ற உறுப்பினர்கள் எஸ்.சுதர்சனம், ப.தாயகம் கவி, ஆர். டி.சேகர், டாக்டர் நா.எழிலன், ஆர்.மூர்த்தி, ஜே.ஜே.எபிசேனார், ஏ.எம்.வி.பிரபாகர ராஜா, கே.பி.சங்கர், ஜோசப் சாமுவேல், துணை மேயர் மு.மகேஷ் குமார், வருவாய் மற்றும் பேரிடர் மேலாண்மைத் துறை கூடுதல் தலைமைச் செயலாளர் திருமதி பெ. அமுதா, பெருநகர சென்னை மாநகராட்சி ஆணையாளர் ஜெ.குமரகுருபரன், நில நிர்வாக ஆணையர் டாக்டர். கே.எஸ். பழனிசாமி, மாவட்ட ஆட்சித் தலைவர் திருமதி ரஷ்மி சித்தார்த் ஜகதே, நில அளவை மற்றும் நிலவரித் திட்ட இயக்குநர் ப. மதுசூதன் ரெட்டி, உள்பட அரசு உயர் அலுவலர்கள் உடனிருந்தனர்.

உறுப்பினர்கள் இதுவரை 1 லட்சத்து 38 ஆயிரம் பட்டாக்களை கொடுத்து இருக்கிறோம். அதன் தொடர்ச்சியாக இன்றைக்கு 1,500 பேருக்கு வீட்டு மனை பட்டாக்களை வழங்க இருக்கிறோம்.

அதிலும் குறிப்பாக, நம் வடசென்னை அனல் மின் நிலையத்திற்கு இடம் கொடுத்தவர்கள் 400 பேருக்கு மாற்று இடங்கள் வழங்கப்படுவதற்கான பட்டா பல ஆண்டுகளாக வழங்கப்படாமல் இருந்தது. அதை கேள்விப்பட்ட நம் மாண்புமிகு முதலமைச்சர் அவர்கள், 'உடனே அவர்களுக்கு பட்டா வழங்க வேண்டும்' என்று சொல்லிவிட்டார்கள். அதனடிப்படையில் இன்றைக்கு 35 வருடத்திற்கு பிறகு, அந்த 400 பேருக்கு இன்றைக்கு இந்த மேடையில் பட்டா வழங்கப்பட இருக்கிறது.

பொதுவாக, இருக்க இடம், உண்ண உணவு, உடுத்த உடை ஒவ்வொரு மனிதனுக்கும் இதுதான் அடிப்படையான தேவை. நம் திராவிட முன்னேற்றக் கழகம் எப்போதெல்லாம் ஆட்சி அமைக்கிறதோ, அப்போதெல்லாம் இந்தத் தேவைகளை நம் தலைவர்கள் பார்த்துப் பார்த்து நிறைவேற்றி வருகிறார்கள்.

ஒரு படி அரிசி ஒரு ரூபாய்

பேரறிஞர் அண்ணா அவர்கள் ஒரு படி அரிசி ஒரு ரூபாய்க்கு கொடுத்தார். அண்ணா நூற்றுமாதம் முதல்முதல்தான் கலைஞர் அவர்கள் ஒரு கிலோ அரிசியை ஒரு ரூபாய்க்குக் கொடுத்தார். அதுமட்டுமல்ல, வறுமைக் கோட்டிற்குக் கீழே உள்ளவர்களுக்கு மாதம் 5 கிலோ வரை

விலையில்லா அரிசி கொடுத்தவர் முத்தமிழறிஞர் டாக்டர் கலைஞர் அவர்கள்.

இன்றைக்கு தமிழ்நாட்டில் உணவு பஞ்சம் இல்லை என்றால், அதற்குக் காரணம் முத்தமிழறிஞர் டாக்டர் கலைஞர் அவர்கள் உருவாக்கிய நுகர்பொருள் வாணிபக் கழகம்தான். உடுத்த உடை என்று வரும்போது, திராவிட இயக்கத்திற்கும், நரசுவாளர்களுக்கும் மிக மிக நெருங்கிய தொடர்பு உண்டு. இன்றைக்கு நெசவுத் தொழில் உயிர்போடு இருப்பதற்குக் காரணமே, திராவிட முன்னேற்றக் கழக அரசு எடுத்த பல்வேறு நடவடிக்கைகள்தான்.

'கலைஞர் கனவு இல்லம்'

இதில் மூன்றாவது முக்கியமான விஷயம் என்னவென்றால், இருக்க இடம் என்பது ஏழை, எளிய மக்களுக்கு வீடு கிடைக்க வேண்டும் என்று குடிசை மாற்று வாரியத்தை, இந்தியாவிலேயே முதன்முறையாக உருவாக்கியவர் முத்தமிழறிஞர் டாக்டர் கலைஞர் அவர்கள். அதை நம் முதலமைச்சர் அவர்கள், இன்றைக்கு தமிழ்நாடு நகர்ப்புற வாழ்விட மேம்பாட்டு வாரியம் என்று மேம்படுத்தியிருக்கிறார்.

சென்னையில் மட்டுமல்ல, தமிழ்நாடு முழுவதும் யாரும்கூட இல்லாமல் சிரமப்பட்டுக்கொண்டு நம் முதலமைச்சர் அவர்கள் 'கலைஞர் கனவு இல்லம்' திட்டத்தை நிறைவேற்றினார். அதன் மூலமாக வீடு இல்லாத தமிழ்நாட்டு மக்கள் லட்சக்கணக்கானோருக்கு வீடுகளைக்

கொடுத்துக்கொண்டு இருக்கிறோம்.

வீடு ஒவ்வொருவருக்கும் எவ்வளவு முக்கியமோ, அதே அளவு வீட்டிற்கான பட்டாவும் மிக மிக முக்கியம். பட்டாதான் உங்கள் வீட்டிற்கான சட்டப்பூர்வ உரிமை. அதைப் புரிந்துகொண்ட நம் முதலமைச்சர் அவர்கள், நம் திராவிட மாடல் அரசு அந்த உரிமையை இன்றைக்கு நிறைநாடி இருக்கிறது.

நீங்கள் நிம்மதியாக தூங்கலாம்

சென்னையைப் பொறுத்தவரை 1970-களில் 1980-களில் வழங்கப்பட்ட வீட்டு மனைகளுக்குப் பல இடங்களில் பட்டா இல்லை. நிறைய அடிப்படைக் காரணங்கள் இருந்தன. அதையெல்லாம் சரிசெய்து, இன்றைக்குப் பட்டாவைக் கொடுத்திருக்கிறோம். இவ்வளவு நாள் சொந்த வீடாக இருந்தாலும், பட்டா இல்லையே என்ற கவலையும், கலக்கமும் உங்களுக்கு நிச்சயமாக இருந்திருக்கும். ஆனால், இன்றைக்கு உங்கள் வீட்டில் நீங்கள் நிம்மதியாக தூங்கலாம்.

உங்களின் மகிழ்ச்சி, உங்களின் முகங்களிலேயே தெரிகிறது. நீங்கள் பட்டாவைத் தேடிப்போன காலம் மாறி, மக்கள் பிரதிநிதிகள், அரசு அதிகாரிகள், அலுவலர்கள் எல்லோரும் உங்களைத் தேடிவந்து, பட்டாக்களைக் கொடுத்திருக்கிறோம். இதன் மூலமாக, உங்களுக்கான அடையாளத்தை, முகவரியை நம் திராவிட மாடல் அரசு, நம் முதலமைச்சர் அவர்கள் கொடுத்திருக்கிறார்கள். இந்தத் திட்டம் மட்டுமல்ல, நம் திராவிட மாடல் அரசு இன்றைக்கு எண்ணற்ற திட்டங்களைச் செயல்படுத்திக்கொண்டு இருக்கிறது.

பல்வேறு திட்டங்கள்

மகளிரை எடுத்துக்கொண்டார்கள் என்றால், அவர்களுக்கு 'விடியல் பயணம் திட்டம்', கலைஞர் மகளிர் உரிமைத்தொகைத் திட்டம், மாணவர்களுக்கு கலை உணவுத் திட்டம், மக்களைத் தேடி மருத்துவம், உயர்தர உயர்த்திப் படிக்கின்ற மாணவிகளுக்கு புதுமைப்பெண் திட்டம், மாணவர்களுக்கு தமிழ்ப்புத்தவன் திட்டம் என பல்வேறு திட்டங்களை நம் அரசு செயல்படுத்திக்கொண்டு இருக்கிறது.

1 கோடியே 15 லட்சம் மகளிக்குக் கலைஞர் மகளிர் உரிமைத்தொகைத் திட்டத்தின் கீழ் மாதம் ஆயிரம் ரூபாய் வழங்கப்பட்டு வருகிறது. வருகின்ற ஜூன் மாதத்தில் இருந்து கலைஞர் மகளிர் உரிமைத்தொகைத் திட்டத்தில் புதிதாகவும் விண்ணப்பங்கள் பெறப்படும் என்று, நம் முதலமைச்சர் அவர்கள் அறிவித்திருக்கிறார்கள்.

இப்படி நம் அரசு தமிழ்நாட்டு மக்களின்

வளர்ச்சியை, அடுத்த கட்டத்திற்கு எடுத்துச் செல்கின்ற வகையில் அனைத்துத் திட்டங்களையும் நிறைவேற்றிக்கொண்டு இருக்கிறது. அந்த வகையில், குறிப்பிட்டுச் சொல்ல வேண்டும் என்றால், வடசென்னை பகுதியை மேம்படுத்த 6 ஆயிரம் கோடி ரூபாய் வடசென்னை வளர்ச்சித் திட்டத்தை நம் முதலமைச்சர் அவர்கள் செயல்படுத்தி இருக்கிறார்கள்.

நம் முதலமைச்சர் அவர்கள் வாரம் ஒருமுறையாவது இதே வட சென்னைக்கு வந்து பல்வேறு திட்டங்களைத் தொடங்கி வைத்திருக்கிறார். முதலமைச்சர் அவர்கள் செயல்படுத்தி இருக்கின்ற பல்வேறு திட்டங்களால், செயல்பாடுகளால் இன்றைக்கு தமிழ்நாடு இந்தியாவிலேயே வளர்ச்சியில் நம்பர்-ஒன் மாநிலமாக உருவெடுத்து இருக்கிறது. நான் உங்களிடம் கேட்பதெல்லாம், நம் திராவிட மாடல் அரசின் திட்டங்களை, சாதனைகளை நீங்கள் நான்கு பேருக்கு எடுத்துச் சொல்ல வேண்டும். இந்தத் திராவிட மாடல் அரசின் பிராண்ட் அம்பாசிடராக, மக்களாகிய நீங்கள் செயல்பட வேண்டும்.

18,000 பட்டாக்கள் தயார்

இன்றைக்கு 1,500 பட்டாக்களைக் கொடுத்திருக்கிறோம். இதோடு இது முடியப்போவதில்லை. இந்தப் பகுதி மக்களுக்காக இன்னும் 18,000 பட்டாக்கள் தயார் செய்யப்பட்டு வருகின்றன. விரைவில், அதையும் உங்களிடம் நம் சட்டமன்ற உறுப்பினர்கள் மூலமாக கொடுக்க இருக்கிறோம் என்ற மகிழ்ச்சியான செய்தியை இந்த நேரத்தில் தெரிவித்துக் கொள்கிறேன்.

இந்த பட்டாக்களைத் தயார் செய்ய இரவு, பகல் பார்க்காமல் உழைத்துக்கொண்டு இருக்கின்ற நம் துறையின் அமைச்சர் கே.கே.எஸ்.எஸ்.ஆர். இராமச்சந்திரன் அவர்களுக்கும், வந்திருக்கின்ற அனைத்து அமைச்சர் பெருமக்களுக்கும், சட்டமன்ற உறுப்பினர்கள், அரசு துறைச் செயலாளர்கள், பட்டா வழங்குவதில் உள்ள சிக்கல்களைத் தீர்ப்பதற்காக அமைக்கப்பட்ட குழு மற்றும் அந்தக் குழுவின் சிறப்பு அதிகாரி மதுசூதன் ரெட்டி ஐ.ஏ.எஸ்., அவர்களுக்கும், அவருக்கு உறுதுணையாக இருந்த மாவட்ட ஆட்சியர் மற்றும் அதிகாரிகள், பணியாளர்கள் அத்தனைப்பேருக்கும் இந்த நேரத்தில் எனது நன்றியையும், பாராட்டுகளையும் தெரிவித்துக் கொள்கிறேன்.

வீட்டுமனை பட்டா பெற்ற அத்தனைப்பேருக்கும், அன்பையும், வாழ்த்தையும் மீண்டும் ஒரு முறை தெரிவித்துக் கொள்கிறேன்.

இவ்வாறு துணை முதல்வர் உதயநிதி ஸ்டாலின் பேசினார்.

பங்கேற்றவர்கள்

அமைச்சர்கள் கே.கே.எஸ்.எஸ்.ஆர். இராமச்சந்திரன், பி.கே.சேகர்பாபு, நாடாளுமன்ற உறுப்பினர் மருத்துவர் கலாநிதி வீராசாமி, சென்னை மாநகர மேயர் பிரியா ராஜன், சட்டமன்ற உறுப்பினர்கள் மாதவரம் சுதர்சனம், கே.பி.சங்கர், ஆர்.டி.சேகர், தாயகம் கவி, ஐசீயர்ஸ் மூர்த்தி, மருத்துவர் எழிலன், பிரபாக்ராஜா, ஜோசப் சாமுவேல், எபிசேனார், மாநகரத் துணை மேயர் மகேஷ்குமார், அரசு கூடுதல் தலைமைச் செயலாளர் அமுதா ஐ.ஏ.எஸ்., சென்னை மாநகராட்சி ஆணையர் குமரகுருபரன் ஐ.ஏ.எஸ்., நில நிர்வாக ஆணையர் டாக்டர். பழனிசாமி ஐ.ஏ.எஸ்., நில அளவை மற்றும் நில வரித்திட்ட இயக்குநர் மதுசூதன் ரெட்டி ஐ.ஏ.எஸ்., மாவட்ட ஆட்சித் தலைவர் ரஷ்மி சித்தார்த் ஐ.ஏ.எஸ்., மாநகராட்சியின் வட்டாரத்துணை ஆணையர் ரவி தேஜா ஐ.ஏ.எஸ்., மாவட்ட வருவாய் அலுவலர் கீதா, உள்ளாட்சி அமைப்பு பிரதிநிதி தனியரசு உள்பட பலரும் கலந்துகொண்டனர்.



முதலமைச்சரும் கழக தலைவருமான தளபதி மு.க.ஸ்டாலின் அவர்களின் ஆணைக்கிணங்க ஈரோடு மாவட்டம் வெள்ளோட்டமில் சாலை விரிவாக்கம் செய்யும் பணியினை பார்வையிட்டு, ஈரோடு தெற்கு மாவட்ட கழகம், சென்னிமலை வடக்கு ஒன்றியத்தின் சார்பில் அமைக்கப்பட்ட நீர் மோர் பந்தலை வீட்டு வசதி மற்றும் நகர்ப்புற வளர்ச்சித் துறை, மதுவிலக்கு மற்றும் ஆயத்தீர்வைத் துறை அமைச்சர் சு.முத்துசாமி திறந்து வைத்து பொதுமக்களுக்கு நீர் மோர் வழங்கினார். அதனை தொடர்ந்து மொடக்குறிச்சி ஒன்றியத்துக்கு உட்பட்ட பூந்துறை சேலூரில் நியாய விலைக் கலையை மாவட்டக் கழக செயலாளரும், அமைச்சருமான சு.முத்துசாமி தலைமையில் மாநிலங்களவை உறுப்பினரும், கழகத் துணைப் பொதுச் செயலாளருமான அந்தியூர் ப.செல்வராசு, திறந்து வைத்தார். நிகழ்வில் ஈரோடு கிழக்கு சட்டமன்ற உறுப்பினர் வி.சி.சந்திரகுமார், திருச்செங்கோடு சட்டமன்ற உறுப்பினர் ஈஸ்வரன், மாநில மாணவரணி துணைச் செயலாளர் வீரமணி ஜெயக்குமார், ஒன்றிய கழகச் செயலாளர்கள் பி.செங்கோட்டையன், சு.குணசேகரன் மற்றும் கழக மாநில, மாவட்ட, ஒன்றிய, பேரூர் கழக நிர்வாகிகள் பலர் கலந்து கொண்டனர்.



கழகத் தலைவர், முதலமைச்சர் மு.க. ஸ்டாலின் அவர்களின், 'நாடு போற்றும் நான்காண்டு தொடரடும் பல்லாண்டு' சாதனை விளக்க பொதுக்கூட்டம், கருர் வடக்கு பகுதி கழகத்தின் சார்பில், வெங்கமேடு அண்ணா சிலை அருகில் நடைபெற்றது. கருர் மாவட்டக் கழக செயலாளர் வி.செந்தில்பாலாஜி எம்.எல்.ஏ., தலைமைக் கழக பேச்சாளர் திருப்பூர் ம.சல்மான் சிறப்புரையாற்றினார். பகுதி கழக செயலாளர் கருர் கணேசன், மாநகர செயலாளர் எஸ்.பி. கனகராஜ், மாநகர துணைச் செயலாளர் பண்ணியன், மேயர் கவிதா கணேசன், துணை மேயர் தாரணி சரவணன், மகேஸ்வரி சுப்பிரமணியன், வெங்கமேடு சக்திவேல், கழக நிர்வாகிகள், உள்ளாட்சி பிரதிநிதிகள், தொண்டர்கள் மற்றும் ஏராளமான பொதுமக்கள் கலந்து கொண்டனர்.